



MINUTI

Laqgħa tal-Kunsill Lokali San Lawrenz

IS-SEBGĦA LEGISLATURA

Laqgħa Numru 22

It-Tlieta 27 ta' Diċembru, 2016

Il-Kunsill Lokali San Lawrenz iltaqa' fl-Uffiċċju Amministrattiv tiegħu li jinsab fl-indirizz 22A, Triq id-Duluri, fid-9:00 ta' filgħodu.

PREŻENTI:

Noel Formosa – Sindku
Anthony Formosa – Viċi Sindku
Franco Buhagiar – Kunsillier
Joseph Cauchi – Kunsillier
Carmela Grima – Kunsillier
James Grima – Ambaxxatur

UFFIĊJAL PREŻENTI:


Sarah Formosa – Segretarju Eżekuttiv

22.1 Kunsiderazzjoni u Approvazzjoni tal-Minuti

- 22.1.1 Is-Segretarju Eżekuttiv (SE) ipprezentat il-minuti tal-laqgħa preċedenti li kienu meqjusa moqrija.
- 22.1.2 Il-Kunsillier Buhagiar ippropona emenda tal-paragrafu 21.2.15 sabiex flok il-kelma “għadnu” tiġi “għandu”. Il-Kunsill approva.
- 22.1.3 Il-Kunsillier Buhagiar ippropona emenda tal-paragrafu 21.2.18 sabiex flok “fil-post tal-loqqu” tiġi “il-post magħruf bħala tal-Loqqu”. Il-Kunsill approva.
- 22.1.4 Il-Kunsillier Buhagiar ippropona emenda tal-paragrafu 21.2.13 sabiex flok “u s-Sindku informa li din l-ittra ser tiġi ipprezentata lis-Sur Fava, ir-rappreżentant tal-PL fuq il-Kunsilli Lokali, f’laqgħa li l-Kunsillier Franco Buhagiar ser jitlob miegħu fil-granet li ġejjen.” tiġi “Is-Sindku ipprezenta ittra quddiem il-Kunsill li ser tintbagħat lil Viċi Prim Ministru”. Il-Kunsill approva.
- 22.1.5 Wara kunsiderazzjoni, il-minuti kienu approvati nem. con. kif emendati.

22.2 Kommunikazzjoni mis-Sindku u Korrispondenza

- 22.2.1 Is-Sindku qal li din hi l-aħħar laqgħa tal-Kunsill għas-sena 2016. Kienet sena li fiha sar ħafna xogħol u tibdil, jirringrazzja lil Alla u lil sħabu li x-xogħol li sar kien tajjeb u għaqli.
- 22.2.2 Is-Sindku informa li illum ġie installat il-bieb tal-aluminium u *notice board* ġdida għall-uffiċini tal-Kunsill.
- 22.2.3 Is-Sindku informa li dwar il-bieba tal-*control room* tal-funtana għadu qed jigri wara l-kuntrattur biex jiġi mill-aktar fis.
- 22.2.4 Is-Sindku fakkar sabiex jeħlu s-signs li kienu approvati fil-laqgħa preċidenti.
- 22.2.5 Is-Sindku stqarr li kien soddisfatt bl-Inawgurazzjoni tal-Proġett tar-Riġenerazzjoni tar-Raħal. Attendew bosta nies u kollox mar kif kien pjanat. Il-Kunsill qabel ma din l-istqarrija.
- 22.2.6 Is-Sindku saqsa x’s se nagħmlu rigward il-pjanti artifiċjali tal-*Christmas Tree* għas-sena d-dieħla. Wara diskussjoni sar qbil li ngibu kwotazzjonijiet sabiex jinbidlu l-pjanti.
- 22.2.7 Is-Sindku informa li hu flimkien mal-Kunsillier Buhagiar kellhom laqgħa mas-Sur Fava rigward il-proġetti diskussi fil-laqgħa preċedenti. Wara din il-laqgħa, is-Sur Fava informa lis-Sur Buhagiar li bħalissa l-Viċi Prim Ministru jinsab okkupat pero kif ikollu ċans se jikkorrispondi miegħu.



- 22.2.8 Is-Sindku qal li fis-sessjoni edukattiva tal-*Gozo College* mal-istudenti li żaru r-raġal, marret tajjeb ħafna. Huwa rringrazzja lil Kunsilliera Karmela Grima tal-għajnuna tagħha.
- 22.2.9 Is-Sindku qal li kellem lil kuntrattur Joe Grima rigward il-bollards il-godda tal-Pjazza quddiem il-bieb tal-ġemb tal-Knisja u għandu jagħmel stima tax-xogħol.
- 22.2.10 Is-Sindku wera l-Playing Field equipment li se jitwaħħal lil Kunsilliera. Is-Sindku qal li se jitwaħħlu żewġ bandli, waħda għall-kbar u oħra għaž-żgħar u *merry go round* li tkun aċċessibli għall-kulhadd. Il-Kunsill approva.
- 22.2.11 Is-Sindku qal li hu kellu laqgħa mal-Perit Shawn Micallef u l-artist John Grima rigward il-monument ta' San Lawrenz. Is-Sur Micallef u is-Sur Grima stqarru li damu ma saru avanzi fuq il-monument għaliex ma kienx hemm komunikazzjoni tajba bejniethom. Is-Sindku qal li ħa l-materja f'idejh u suppost għandu jkollna stima biex tiġi approvat mill-Kunsill biex jekk jista' jkun sal-aħħar ta' Jannar se jsir ix-xogħol meħtieġ.
- 22.2.12 Is-Sindku informa li l-*cameras* tal-Pjazza wehlu u issa jonqos *internet connection*. Is-Sindku issuggerixxa li jintuża l-internet li hemm diġa eżiżenti tal-paroċċa. Kompla billi jgħid li hemm bżonn anke li nagħmlu kuntratt mal-Parroċċa u sub-meter. Il-Kunsill approva.
- 22.2.13 Is-Sindku informa li rċieva ilment li l-*bollards* tal-Pjazza mhumix viżibbli fil-għaxija b'konsegwenza li jista' jiġri xi aċċident. Il-Kunsill qabel li jitwaħħlu reflectors mal-*bollards*.
- 22.2.14 Is-Sindku qal li xeba jirċievi ilmenti rigward Triq San Lawrenz peress li għadha ma saritx it-tieni kiswa. Sar qbil li tintbagħat ittra oħra lil Ministru fejn ngħidu li jekk ma issirx fi żmien qasir, se jkollna niehdu passi ulterjuri.
- 22.2.15 Is-Sindku irrefera għall-fatt li l-*ħaddiema* tal-*Community Work Scheme* m'humix qed ikunu konsistenti fix-xogħol tagħhom. Hu spejga li hu u s-SE ma jistgħux joqgħodu jiġru wara l-*ħaddiema* sabiex jaraw sarx ix-xogħol jew marrux fil-ħin. Wara diskussjoni sar qbil li ssir skeda ta xogħoljiet ta' tindif madwar r-raġal li għandhom ikunu imħarsa mill-*ħaddiema* sabiex ikun hemm konsistenza.
- 22.2.16 Is-Sindku informa li għadu kif ġej minn konferenza fl-Italja fejn iltaq mal-assoċċjazzjoni tal-*Gemellagg* ta' Colle Umberto u saru diskussjonijiet dwar t-triq 'il quddiem ta' attivitajiet tal-*gemellagg*. Fost l-oħrajn gie diskuss li Colle Umberto ser jagħmlu Giardino Botanico ġewwa Ballme de Sillengy u qal li ser iħallu spazju għalina bil-possibilita' li intellgħtu xtieli indigini sabiex jithawwlu hemm. Is-Sindku qal ukoll li xtara xi materjal sabiex ikun jista' juża waqt il-konferenza. Sar qbil sabiex nibgħatu l-*pjanti* ta' dan il-ġnien u li s-Sindku jiġi rimbursat tal-ispejjeż li għamel fix-xiri tal-*materjal*.
- 22.2.17 Is-Sindku semma li meta jsiru permessi u xogħolijiet fil-Pjazza tkun idea tajba li tinzamm garanzija ta' mitt ewro u issir klawsola fejn tgħid li l-post għandu jindaf u

jithalla kif kien qabel ma beda x-xogħol. Il-Kunsill approva.

22.2.18 Is-Sindku qal li tkun idea tajba li jsir kors għat-tfal fejn jingħata tagħlim bħall- manjeri tal-mejda, attitudni u rispett għall adulti u affarjiet simili. Il-Kunsill qabel ma dan il-kors.

22.2.19 Is-Sindku semma idea li kieku kull familja ikollha bin għaž-żibel b'ċippa li minnha tagħraf ta' liema familja jippossjedi. B'dan il-mod, kulhadd ikun responsabbli għaž-żibel tiegħu u mhux ikun hawn borož imferrxin ma kullimkien. Il-bin ikun jinżamm għewwa u x'hin tasal il-gurnata li jingabar iż-żibel, jinhareg b'kollox. Hu kompla jgħid li din l-idea ser iressaqha biex tiġi diskussa mar-Regjun sabiex ikun hemm qbil minn naħa ta' kulhadd u tkun tista' tiġi proposta b'mod nazzjonali.

22.2.20 Is-SE infurmat li rċievet emejl li WEEE Malta fejn qed joffru Trolley sabiex ikun jista jintrema materjal tal-elettriku li jkun zgħir wisq li jintrema mas-servizz tal-Bulky Refuse. Il-Kunsill qabel ma din il-proposta.

22.2.21 Is-SE infurmat li rċievet emejl mingħand il-GAGF li daqt se toħroġ applikazzjoni għall-fondi għat-toroq rurali. Wara diskussjoni s-Sindku ppropona li għandna naħdmu biex issir it-Triq tal-Qasam sar qbil li nagħmlu laqgħa mal-Kunsill tal- Għarb sabiex niddiskutu l-possibilita' li napplikaw għal din it-triq, peress li din it-triq hija bejn iż-żewġ lokalitajiet.

22.2.22 Is-Sindku informa li rċieva emejl bi stedina għall-konferenza fl-Italja għall-dawk kollha li għandhom konnessjoni ma San Lawrenz. Wara diskussjoni sar qbil li s-SE tfittex rigward il-prezzjiet tal-biljetti tal-ajru.

22.3 Twegibiet għall-Mistoqsjet tal-Kunsillieri

22.3.1 Il-Kunsillier Anthony Formosa ġibed l-attenzjoni li s-siġar ta' hdejn il-*playingfield* li talab biex jinżabru għadhom ma inżabru. Is-SE qalet li hi ordnat sabiex jinżabru pero il-haddiem baqa ma ġiex. Is-SE qalet li se tgħidlu għall-aħħar darba.

22.3.2 Il-Kunsillier Anthony Formosa saqsa jekk hemm ċans isir ġemellaġġ ma' Spanja. Saret diskussjoni li jista jkun hemm problema ta' komunikazzjoni peress li ma jitikellmex kollha bl-Ingliż jew bit- Taljan. Il-Kunsillier Buhagiar kompla billi saqsa x'kien l-iżvillupp rigward il-ġemellaġġ ta' Amaseno. Is-Sindku irrisponda billi qal li minn naħa tal-Kunsill sar kollox li kellu jsir, kemm f'applikazzjonijiet tal-EU u kemm korrispondenza. Hu kompla u qal li inħela ħafna ħin u riżorsi għaliex interess ma kienx reċiproku.

22.3.3 Il-Kunsillier Buhagiar informa illi l-Ministeru tat-turiżmu se jieħu ħsieb sabiex ikun hemm internet connection għall-cameras li ser jitwaħħlu fid-Dwejra. Kompla jgħid illi cameras se jkun hemm tnejn, waħda turi l-inland sea u l-oħra turi t-tieqa tad-Dwejra.

22.3.4 Il-Kunsillier Buhagiar semma illi faċċata tal-monument ta' San Lawrenz hemm ħafna tabelli anke privati u b'konsegwenza li jagħtu dehra m'hiex sabiħa. Hu issuġerixxa sabiex nagħmlu pole wiehed u nagħmlu t-tabelli aħna puliti. Is-Sindku kompla billi qal

li tkun idea tajba nagħmlu l-istess haġa għat-tabelli kollha tar-raħal. Wara diskussjoni sar qbil li nibgħatu ittra lil min poġġa jew kellu jaqsam b'xi mod jew ieħor mat-tabelli eżiżtenti u ngħidulhom li se jinqala' li hemm u se jitwaħħlu b'mod iktar uniformi.

- 22.3.5 Il-Kunsillier Grima saqsiet x'se jsir rigward il-konnessjoni ta' Triq Wied il-Merill u Triq Nicholas Monsarrat. Is-Sindku wegħieba li kien kellem lil Perit u Itaqa' miegħu fuq il-post. Is-Sindku qal li jeżistu wkoll permess li jagħtu għal fuq dan il-passaġġ allura hekk ifisser li t-triq hija meħtieġa. Sar qbil li għandha tintbġhat ittra lil Gvern sabiex kif titlob l-prassi l-Gvern jieħu ħsieb li jkun hemm l-espropjazzjoni tat-triq u tingħaqad din it-triq. Għandhom jintbġhatu wkoll kopji tal-permessi imsemmija qabel.

22.4 Sessjoni Edukattiva fid-Dwejra

- 22.4.1 Is-Sindku semma li kellu *field work* id-Dwejra bħala parti minn kors li qed jagħmel, u osserva kemm għandna lokalita' ta' nteress partikolari. Hu kompli jgħid li gietu l-idea li ssir Sessjoni Edukattiva simli fid-Dwejra għar-residenti sabiex japprezzaw iktar ir-raħal tagħhom u jingħatalhom iktar informazzjoni dwar l-istess raħal. Il-Kunsill qabel ma din il-proposta u sar qbir li ngħidu lil Dr. Sandro Lanfranco biex imexxi din is-sessjoni.

22.5 Budget 2017

- 22.5.1 Is-SE infurmat li se jsir *draft* baġit mal-*accountant* tal-Kunsill fil-jiem li ġejjien. Wara li jitlesta dan id-draft se jiġi ipprezentat quddiem il-Kunsill għall-approvazzjoni. Is-SE sostniet li din is-sena, l-infieq irid isir bil-galbu għaliex il-*likwidita'* tal-Kunsill batuta. Is-SE sostniet li malli tidhol l-allokazzjoni, hemm bżonn li jkun hemm iktar tfaddil għall-infieq potenzjali li mhux dejjem jista' jkun previst.
- 22.5.2 Sadanittant, is-SE qalet li l-intenzjoni li jkun ipprezentat dan is-sugġett fuq l-aġenda huwa għall-fatt li jekk xi hadd għandu xi rakkomandazzjoni partikolari, iressaqha kemm jista' jkun malajr.

22.6 Aġġornament fuq id-Dementia Friendly Village

- 22.6.1 Is-SE flimkien mal-Kunsillier Grima kellhom laqgħa ma' Alex Gobey li huwa *Dementia Care coordinator*. Fid-diskussjoni sar qbil li issir laqgħa oħra fejn din id-darba inlaqqgħu s-sidien tal-ħwienet u nies prominenti fil-kommunita' u titella sessjoni ta' informazzjoni fuq *awareness* lejn dawk li jbatu mid-Dimensja. Il-Kunsill qabel li din il-laqgħa issir.

22.7 Kunsiderazzjoni u Approvazzjoni tal-iskeda ta' pagamenti

- 22.7.1 Il-Kunsill approva l-lista ta' pagamenti kif preżentati mis-SE.



22.8 Tmiem tal-laqgħa u data tas-seduta li jmiss

22.8.1 Il-laqgħa intemmet fl-12:00pm u giet aġġornata għall-2 ta' Frar 2017 fl-15:00.